

मानसून से पूर्व जर्जर विद्यालय भवनों के कायाकल्प की पहल

2000 विद्यालय भवनों की मरम्मत, 21 हजार स्कूलों में वाटर प्रूफिंग

जयपुर (कासं)। प्रदेश के राजकीय विद्यालयों में अध्ययनरत बच्चों की सुरक्षा के लिए राजस्थान शिक्षा विभाग विद्यालयों की आधारभूत स्थिति सुधारने में जुटा हुआ है। गत वर्ष मानसून के दौरान झालावाड़ के पीपलोदी में विद्यालय भवन गिरने की दुर्घटना के बाद प्रदेश में जर्जर भवनों में चल रहे राजकीय विद्यालयों को चिह्नित करने का काम युद्धस्तर पर किया गया।

शिक्षा विभाग की ओर से चिह्नित 2 हजार से अधिक विद्यालय भवनों में मरम्मत के कार्य लगातार जारी हैं और मार्च माह तक सभी भवन नई मजबूती के साथ तैयार हो जाएंगे। साथ ही एसडीआरएफ की ओर से प्रदेश के 21 हजार विद्यालयों में करवाए गए वाटरप्रूफिंग व मरम्मत के कार्य भी पूर्ण हो चुके हैं। इससे आगामी मानसून के



दौरान बच्चे सुरक्षित माहौल में पढ़ाई कर पाएंगे। गत बजट घोषणा के अनुरूप 175 नव विद्यालय भवन भी निर्माणाधीन हैं जो एक वर्ष में बनकर तैयार हो जाएंगे। राजस्थान स्कूल शिक्षा परिषद की सिविल शाखा के अनुसार प्रदेश के सभी विद्यालयों में बालिका

शौचालय, 900 विद्यालयों में 2250 से अधिक साइंस लैब, 229 कस्टर्वा गांधी बालिका विद्यालयों में डायनिंग कम स्टडी हॉल, सात जिलों के डाइट सेंटर में हॉस्टल सहित अन्य निर्माण कार्य व 3000 से अधिक आंगनवाड़ी केंद्रों की मरम्मत प्रक्रियाधीन हैं।

■ अगले एक वर्ष में प्रदेश को मिलेंगे 175 नवीन विद्यालय भवन

पीपलोदी में पहले से बड़ा स्कूल बन रहा

पीपलोदी में हुई दुर्घटना के बाद शिक्षा विभाग ने तुरंत कार्यवाही करते हुए विद्यालय की जर्जर इमारत को ध्वस्त कर विद्यालय के नवनिर्माण की शुरूआत कर दी थी। ग्रामवासियों की मांग पर विद्यालय भवन के लिए दूसरी जमीन चिह्नित की गई जो आकार में पुरानी जमीन से काफी बड़ी है। इस प्रक्रिया में भवन निर्माण के कार्य में थोड़ा विलंब हुआ लेकिन अब भवन निर्माण कार्य लगातार जारी है।

मनमर्जी से खड़े नहीं होंगे वाहन

जयपुर (कासं)। राजधानी जयपुर के सबसे व्यस्त प्रदेश द्वारों में से एक ट्रांसपोर्ट नगर और घाट की गुणी क्षेत्र की जाम मुक्त करने के लिए जयपुर पुलिस ने कमर कस ली है। सुरक्षित और सुगम यातायात सुनिश्चित करने के लिए पुलिस कमिश्नर सचिन मित्तल के निर्देशों पर शुक्रवार को नई व्यवस्था लागू की गई। इसके तहत सड़क पर अवैध रूप से खड़े होकर सवारी बैठाने वाले वाहनों को हटाकर उन्हें निर्धारित स्थानों पर रुकने के लिए पाबंद किया गया है।

सोशल मीडिया पर हथियार के साथ फोटो डालने वाला युवक गिरफ्तार

जयपुर । सोशल मीडिया पर रसूख दिखाने के लिए अवैध हथियारों के साथ फोटो अपलोड करने वाले युवाओं के खिलाफ जयपुर पुलिस ने शिकंजा कसना शुरू कर दिया है। मुरलीपुरा थाना पुलिस ने कार्रवाई करते हुए ऑपरेशन आग के तहत कार्रवाई करते हुए एक युवक को गिरफ्तार कर उसके कब्जे से अवैध देशी कट्टा बरामद किया है। फिलहाल आरोपी से पूछताछ की जा रही है। पुलिस उपायुक्त (जयपुर पश्चिम) हनुमान प्रसाद ने बताया कि शहर में अवैध हथियारों के खिलाफ विशेष अभियान चलाया जा रहा है। इसी के तहत पुलिस की साइबर टीम सोशल मीडिया प्लेटफॉर्म पर ऐसे लोगों की निगरानी कर रही थी। जिन्होंने हथियारों के साथ अपनी फोटो पोस्ट की थी। निगरानी के दौरान एक युवक का फोटो देशी कट्टे के साथ मिला। जिसे पुलिस ने तुरंत चिन्हित किया।

अतिरिक्त पुलिस उपायुक्त राजेश कुमार गुप्ता और एसीपी (झोटावाडा) आलोक सैनी के सुपरविजन में थापाधिकारी वीरेंद्र कुरील के नेतृत्व में एक टीम का गठन किया गया। मुखबिर की सूचना पर पुलिस ने रोड नंबर 9 स्थित सेंट्रल कॉलोनी में राजेंद्र मंदिर के सामने घेराबंदी की। वहां मौजूद संदिग्ध शक्ति देव फर्निचर उर्फ डड्डा (22) की तलाशी लेने पर उसके पास से एक अवैध देशी कट्टा बरामद हुआ। पुलिस द्वारा हथियार



का लाइसेंस मांगने पर वह कोई दस्तावेज पेश नहीं कर सका। गिरफ्तार आरोपी राजकुमार उर्फ गुड्डा मूलतः अनाह गेट (भरतपुर) का रहने वाला है और वर्तमान में मुरलीपुरा के सीकर रोड स्थित रोड नंबर 8 पर किराए से रह रहा था। अब पुलिस यह पता लगाने का प्रयास कर रही है कि आरोपी यह हथियार कहाँ से लेकर आया था और उसका उद्देश्य क्या था। इस सफल कार्रवाई में थापाधिकारी वीरेंद्र कुरील के साथ हेड कांस्टेबल बाबूलाल, कांस्टेबल लोकेश, कान सिंह और महेश की विशेष भूमिका रही।

साइबर अपराधों की रोकथाम के लिए बताए गए उपायों के लिए क्या किया?

राजस्थान हाईकोर्ट ने राज्य सरकार से इस प्रकरण में जवाब मांगा

जयपुर (कासं)। राजस्थान हाईकोर्ट ने राज्य सरकार से पूछा है कि प्रदेश में साइबर अपराधों की रोकथाम के लिए अदालत की ओर से पूर्व में बताए उपायों के लिए अब तक क्या कार्रवाई की गई है। वहीं शेष काम कब तक पूरा कर लिया जाएगा। जस्टिस रवि चिरानिया की एकलपीठ ने यह आदेश साइबर अपराध से जुड़े मामले में दायर जमानत याचिकाओं पर सुनवाई करते हुए दिए।

सुनवाई के दौरान अदालती आदेश की पालना में एसीएस गृह भास्कर ए. सावंत, डीजी अग्रवाल, संचय संचय अग्रवाल, एडीजी साइबर क्राइम वीके सिंह सहित विधि सचिव अदालत में हाजिर हुए। अदालत ने कहा कि वे मामले में किए जा रहे प्रयासों की सराहना करते हैं, लेकिन पुलिस कमिश्नर को बलुाने के बाद भी अब तक ऐसे मामलों में कुछ नहीं किया गया। अदालती आदेश के बावजूद साइबर क्राइम कंट्रोल सेंटर नहीं बना है। इस पर एसीएस भास्कर सावंत ने कहा कि इसके लिए करीब दस हजार वर्गफीट जगह चाहिए। मामला मुख्यमंत्री के ज्ञान में भी है। उन्होंने भी सेंटर बनाने का आश्वासन दिया है। इस पर अदालत ने कहा कि कोई समस्या हो तो बताओ, हम न्यायिक आदेश जारी कर देते हैं। आप ब्रिटिश चिन्हित करो, आदेश हम कर देते हैं। वहीं एफएसएल विंग में कर्मचारियों

की कमी को लेकर वीके सिंह ने कहा कि आरपीएससी की परीक्षा में योग्य उम्मीदवार नहीं मिले। इस पर अदालत ने कहा कि सालों से जो संविदा पर काम कर रहे हैं, उनकी सेवाएं ली जा सकती हैं। जिला मुख्यालय पर साइबर अपराध विशेषज्ञ सरकारी वकील की नियुक्ति पर एसीएस ने कहा कि हर जिला मुख्यालय पर एक और हाईकोर्ट की दोनों पीठ में एक-एक विशेषज्ञ सरकारी वकील नियुक्त करने का निर्णय लिया गया है। इसकी स्वीकृति भी मिल गई है। पन्द्रह दिन में सभी नियुक्तियां हो जाएंगी। अदालती की ओर से डिजिटल उपकरणों की खरीद के मामले में जानकारी देते हुए राज्य सरकार की ओर से कहा गया कि अधिकतर केस सिम कार्ड और बैंक खातों से जुड़े हैं, लेकिन आता दूसरा है। सुनवाई के दौरान अदालत ने हल्के अंदाज में कहा कि आज भी हाईकोर्ट को बम से उड़ाने की धमकी मिली है, लेकिन हमेशा कोर्ट को ही यह धमकी क्यों मिल रही है। आज तक पुलिस के भवन में बम धमाका करने की ई-मेल किसी ने नहीं भेजी।

रीको के 24 नए औद्योगिक क्षेत्रों में मिलेगा पेयजल

जयपुर । रीको द्वारा प्रदेश के औद्योगिक क्षेत्रों में आधारभूत सुविधाओं को सुदृढ़ करने की दिशा में एक और महत्वपूर्ण कदम उठाया गया है। रीको के 24 नवीन औद्योगिक क्षेत्रों में पेयजल आपूर्ति सुनिश्चित करने के लिए लगभग 143 करोड़ रुपए की वित्तीय स्वीकृति प्रदान की गई है। इन औद्योगिक क्षेत्रों में पेयजल की व्यवस्था पीएचईडी के माध्यम से करवाई जाएगी।

रीको के नवीन औद्योगिक क्षेत्र

■ इस प्रोजेक्ट पर करीब 143 करोड़ रुपए खर्च होंगे

बडागांव (सिरोही), मसुदा, किशनगढ़-6 एवं खोडा (अजमेर), रामा आसपुर (डूंगरपुर), प्रतापगढ़ एक्सप्रेशन (प्रतापगढ़), कोटड़ा (धौलपुर), करनपुरा, उखालिया, फतेहपुरा समेलिया (भीलवाड़ा), मलसीसर

(झुन्झुं), खुडियाला एवं तिवरी (जोधपुर), सियामाली एवं बड़ी सीड (फलीदी), हरसीर (नागौर), श्रीराम जानकी राजास (डीडवाना-कुचामन), डोला जागीर, नाडोल एवं वरकाना (पाली), स्टैन पार्क मासलपुर (करौली), श्रीराम जानकी जटलाव गोठडा (सवाई माधोपुर), मऊ एवं नीमकाथाना-द्वितीय (सीकर) में कार्यरत इकाइयों को पेयजल उपलब्ध हो सकेगा । रीको प्रबंध निदेशक शिवांगी

स्वर्णकार ने बताया कि रीको द्वारा औद्योगिक क्षेत्रों में उद्यमियों व कामगारों को आधारभूत सुविधाएं भी उपलब्ध की जा रही हैं। रीको का हर्संभव प्रयास रहा है कि निवेशकों को रीको औद्योगिक क्षेत्रों में अपनी उत्पादन इकाइयां स्थापित करने एवं उनके संचालन में किसी प्रकार की असुविधा ना हो ताकि वे निर्बाध रूप से अपने उद्योगों को संचालन कर सकें। इसी उद्देश्य से रीको प्रदेश में औद्योगिक ढांचे के सर्वांगीण विकास में जुटा है।

दिल्ली में गणतंत्र दिवस परेड में भाग लेने वाले एनसीसी कैडेट्स का सम्मान

जयपुर (कासं)। राज्यपाल हरिभाऊ बागडे ने राष्ट्रीय कैडेट कोर को विद्यार्थी जीवन को गढ़ने वाला बताते हुए कहा कि यह देश का अनुशासित, राष्ट्र प्रतिबद्ध सैन्य प्रशिक्षण से ही जुड़ा संगठन नहीं है बल्कि आपदा काल में देश सेवा से जुड़ा भी प्रमुख संगठन है। उन्होंने इस की गणतंत्र दिवस परेड में भाग लेने वाले एनसीसी कैडेट्स के सम्मान समारोह में संबोधित कर रहे थे। उन्होंने कहा कि एनसीसी युवाओं के चरित्र निर्माण के साथ-साथ सेवा और एकता की भावना जगाने वाला संगठन है। उन्होंने कहा कि एनसीसी कैडेट्स एक बार इसमें आता है तो फिर हमेशा राष्ट्र के लिए समर्पित हो जाता है। उन्होंने सभी को देश को समृद्ध बनाने में भूमिका निभाने का आह्वान किया।

उप मुख्यमंत्री प्रेमचंद बैरवा ने एनसीसी को चरित्र निर्माण की



राज्यपाल हरिभाऊ बागडे ने शुक्रवार को लोकभवन में आयोजित समारोह में एनसीसी कैडेट्स का सम्मानित किया।

पाठशाला बताते हुए कहा कि राज्य सरकार इस संगठन के विकास के लिए निरंतर प्रयत्नशील है। उन्होंने एनसीसी कैडेट्स को सशक्त और आत्मनिर्भर भारत के लिए कार्य करने का आह्वान किया। इससे पहले राज्यपाल बागडे ने

कैप्चा सॉल्विंग के नाम पर ठगों का नया जाल

जयपुर । घर बैठे आसान कमाई का सपना देखने वालों के लिए एक खतरनाक जाल बिछाया जा रहा है। महानिदेशक पुलिस साइबर क्राइम के निदेशन में साइबर क्राइम थ्रेट एनालिटिक्स यूनिट ने एक ऐसे ट्रेंड का खुलासा किया है, जो कैप्चा सॉल्विंग के नाम पर मासूम लोगों की मेहनत की कमाई डकार रहा है।

पुलिस उपमहानिरीक्षक साइबर क्राइम विकास शर्मा ने बताया कि ठगों की कार्यप्रणाली बेहद शातिर है। ये जालसाज फेसबुक, इंस्टाग्राम और व्हाट्सएप जैसे प्लेटफॉर्मस पर लुभावने विज्ञापन चलाते हैं। विज्ञापन में दावा किया जाता है कि आपको केवल स्क्रीन पर दिखने वाले कैप्चा कोड टाइप करने हैं और बदले में आप हर महीने हजारों रुपये कमा सकते हैं। न्यूनतम प्रयास और अधिकतम लाभ का लालच बेरोजगार युवाओं और गृहिणियों को आसानी से अपनी ओर खींच लेता है। जैसे ही कोई व्यक्ति इनके झांसे में आता है, उसे एक फर्जी जॉब एग्रीमेंट दिखाया जाता है ताकि सब कुछ असली लगे। इसके बाद शुरु होता है वसूली का खेला। कभी सॉफ्टवेयर चार्ज, कभी ट्रेनिंग फीस तो कभी सिक्योरिटी डिपॉजिट के नाम पर पीछित से हजारों रुपये जमा करवा लिए।

70 करोड़ की व्यवसायिक भूमि से हाऊसिंग बोर्ड ने हटाया अतिक्रमण

-कार्यालय संवाददाता-जयपुर । इंदिरा गांधी नगर सेक्टर-1 में राजस्थान आवासन मण्डल की अधिग्रहित एवं 7000 वर्ग मीटर भूमि व्यावसायिक भूमि पर किए गए अवैध अतिक्रमण पर शुक्रवार को कार्रवाई की गई। इस बेशकीमती जमीन पर लगभग 2 र्मों अवैध रूप से किए गए फाउंडेशन निर्माण किया जा रहा था।

यह कार्रवाई मण्डल की लगभग 70 करोड़ मूल्य की बहुमूल्य व्यावसायिक भूमि को अतिक्रमण से मुक्त करने, सार्वजनिक संपत्ति की सुरक्षा सुनिश्चित करने तथा नियोजित शहरी विकास को बाधित होने से बचाने के उद्देश्य से की गई।

इस संबंध में राजस्थान आवासन मण्डल सचिव गोपाल सिंह ने कहा कि, राजस्थान आवासन मण्डल की अधिग्रहित भूमि पर किसी भी प्रकार का अवैध निर्माण या अतिक्रमण स्वीकार्य नहीं हैं।

मण्डल की बहुमूल्य सार्वजनिक संपत्ति की सुरक्षा हमारी प्राथमिक जिम्मेदारी है। भविष्य में भी यदि कहीं अवैध अतिक्रमण पाया जाता है, तो



राजस्थान हाऊसिंग बोर्ड की टीम ने शुक्रवार को इंदिरा गांधी नगर सेक्टर-1 में सरकारी जमीन पर किए जा रहे अवैध निर्माण को ध्वस्त कर बेशकीमती जमीन को अतिक्रमण मुक्त करवाया।

नियमानुसार सख्त एवं त्वरित कार्रवाई की जाएगी। राजस्थान आवासन मण्डल ने स्पष्ट किया है कि शहरी विकास योजनाओं के अनुरूप

भूमि का नियोजित उपयोग सुनिश्चित किया जाएगा तथा सार्वजनिक संपत्ति पर अतिक्रमण करने वालों के विरुद्ध अभियान निरंतर जारी रहेगा।

सार-समाचार

डॉ. लीलाधर के काव्य संग्रह का विमोचन



जयपुर । सूचना एवं जनसम्पर्क विभाग के सेवानिवृत्त उप निदेशक डॉ. लीलाधर दोचानिया के नव प्रकाशित कविता संग्रह “जिन्दगी मुस्कुराती रहे...” का विमोचन शुक्रवार को राजस्थान इंटरनेशनल सेंटर में संपन्न हुआ। विमोचन वरिष्ठ साहित्यकार और फिल्म लेखक त्रिलोक चंद कौशिक, महाराष्ट्र के वरिष्ठ साहित्यकार मनोषा खटाते ने संयुक्त रूप से किया। इस अवसर पर वक्ताओं ने कहा कि डॉ. लीलाधर अपनी कविताओं के जरिये एक मुस्कुराते हुए समाज का स्वप्न देखते हैं और उन चीजों की गहरी पड़ताल करते हैं जो हमें निरंतर अमानुष बना रही हैं। कविताएं नकारात्मक माहौल में सकारात्मक सन्देश देती हैं। जीवन की सहज अनुभूतियों और संवेदनाओं को प्रकट करता कविता संग्रह समाज और जीवन की विसंगतियों और सच्चाइयों को रेखांकित करती हैं। कवि की गहन सोच शब्दों के माध्यम से प्रकट होती है। ऐसा लगता है कविताएं उनके मन की अकुलाहट और चिंतन का साक्षात् परिणाम हैं। समारोह में लीलाधर ने भी अपनी कुछ रचनाओं का वाचन किया। समारोह का संयोजन सीमा कलिया ने किया । इस अवसर पर वरिष्ठ रंगकर्मी, नाटककार और जाने माने कलाकार ईश्वर दत्त माथुर, वरिष्ठ लेखक और पत्रकार बाल मुकुंद ओझा, वरिष्ठ साहित्यकार नन्द भारद्वाज, वरिष्ठ जनसम्पर्ककर्मी और कवि गोविन्द शर्मा, पूर्व प्रशासनिक अधिकारी कनिष्क सैनी, कर्मांडेट सतवीर सिंह, दलीप सिंह सहित अनेक प्रमुख लोग उपस्थित थे।

न्यू लोहा मंडी तक हटाए अतिक्रमण



जयपुर । जयपुर विकास प्राधिकरण के प्रवर्तन दस्ते ने सीकर रोड पर 200 फीट बाईपास से न्यू लोहामंडी क्षेत्र तक करीब 2 किलोमीटर दूरी में अवैध अतिक्रमणों को ध्वस्त किया। यह कार्रवाई 100 फीट सड़क पर सुगम यातायात मुहैया करवाने के उद्देश्य से की गई। इसके अलावा करीब 5 बीघा निजी खातेदारी की जमीन पर बसाई जा रही अवैध कॉलोनी को भी ध्वस्त किया। इसी प्रकार सड़क मोड़ से मुख्य दिल्ली रोड आमेर, कुण्डा चैक पोस्ट तक भी अतिक्रमण हटाए गए। ए.एल.एन. मार्ग पर बिरला मंदिर से रामनिवास बाग तक दोनों तरफ सड़क सीमा को अतिक्रमण मुक्त करवाया। महानिरीक्षक पुलिस राहुल कोटोकी ने बताया सीकर रोड पर 100 फीट सड़क सीमा में अवैध अतिक्रमणों के कारण लोगों को आवाजाही में भारी परेशानी हो रही थी। इसके लिए शुक्रवार को 200 फीट बाईपास से न्यू लोहा मण्डी तक 100 फीट सड़क सीमा में आ रहे चतूरे, सीढ़ियां, लोहे के गेट, बाउण्ड्रीवाल, लोहे के ऍलन, टीनशेड, रेलिंग, थर्डियां, टेले, बांभ-तम्बू, तिरपाल, काउण्टर, टेबल कुर्सियां, होर्डिंग और साईन बोर्ड हटाए गए। इसके अलावा बस्सी के ग्राम भवासई ईशरवाला में 5 बीघा निजी खातेदारी की कृषि भूमि पर जेडीए की बिना स्वीकृति-अनुमोदन और बिना भू रूपांतरण करवाए काटी जा रही अवैध कॉलोनी को ध्वस्त किया। यहां पर अवैध कॉलोनी के लिए भूमि समतल करके मिट्टी-प्रेवल की सड़कें, बाउण्ड्रीवाल और अन्य अवैध निर्माण कर लिए गए थे।

महेन्द्र सिंह बने कार्यवाहक प्रांतीय अध्यक्ष

जयपुर । जल भवन में राजस्थान राज्य कर्मचारी संघ का विशाल प्रांतीय अधिवेशन संपन्न हुआ। इस अधिवेशन ने प्रदेश की कर्मचारी राजनीति में एक नया इतिहास रच दिया, जहाँ श्रीगंगागार से जैसलमेर और धौलपुर से बाड़मेर तक, राजस्थान के प्रत्येक जिले से आए हजारों कर्मचारियों के सैलाब ने संगठन की अटूट एकता का प्रदर्शन किया। प्रदेश प्रवक्ता बलराम गुर्जर ने बताया कि अधिवेशन के दौरान लोकतांत्रिक मूल्यों को प्राथमिकता देते हुए, प्रांतीय अध्यक्ष राजेश पारीक ने संघ के संविधान की धारा 12 (घ) के तहत प्रदत्त शक्तियों का प्रयोग किया। उन्होंने उपस्थित जनसमूह की गुंजती तालियों और नारों के बीच महेन्द्र सिंह धायल (वरिष्ठ उपाध्यक्ष एवं प्रशासनिक अधिकारी, शिक्षा विभाग) को कार्यवाहक प्रांतीय अध्यक्ष मनोनीत करने की घोषणा की। राजेश पारीक ने प्रदेश की सम्प्रति जिला एवं ब्लॉक स्तरीय कार्यकारिणी को तत्काल भंग करने का आदेश जारी किया।

भ्रामक विज्ञापन पर सलमान खान को राहत

जयपुर (कासं)। राज्य उपभोक्ता आयोग ने राजश्री पान मसाला के भ्रामक विज्ञापन से जुड़े मामले में फिल्म अभिनेता सलमान खान को राहत दी है। इसके साथ ही आयोग ने जिला उपभोक्ता आयोग, द्वितीय को कहा है कि अवमाना करने वाले व्यक्ति पर यदि जमानती वारंट की तामील नहीं हो तो उसके खिलाफ गिरफ्तारी वारंट जारी नहीं किए जाए। आयोग पुनः जमानती वारंट जारी कर सकता है, लेकिन गिरफ्तारी वारंट जारी नहीं किया जाए। आयोग अध्यक्ष देवेन्द्र कच्छवा और सदस्य सुरेंद्र सिंह व करुणा जैन ने यह आदेश राजश्री पान मसाला की ओर से दायर अपील पर सुनवाई करते हुए दिए।